

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**



**បទបញ្ជារួមគ្រប់គ្រងការប្រើប្រាស់ម៉ាកសមូហភាព**  
**“ក្រូចថ្លុងកោះពីរ”**

រៀបចំដោយ៖ សមាគមអ្នកផលិត និងអាជីវករក្រូចថ្លុងកោះពីរ

គាំទ្រដោយ៖ នាយកដ្ឋានកម្មសិទ្ធិបញ្ញា នៃក្រសួងពាណិជ្ជកម្ម

ខេត្តត្បូងឃ្មុំ ថ្ងៃទី២៣ ខែមីនា ឆ្នាំ២០២៣

១.- សេចក្តីផ្តើម

ក្រូចថ្លុងកោះពីរ គឺជាប្រភេទក្រូចដែលបានដាំដុះនៅតាមលំនៅដ្ឋានរបស់ប្រជាពលរដ្ឋនៅលើដីកោះ ក្នុងឃុំកោះពីរ ស្រុកក្រូចធ្មារ ខេត្តត្បូងឃ្មុំ ដែលមានបណ្តោយ ៣,២៥០ម៉ែត្រ និងទទឹង ២,០១៥ម៉ែត្រ និងមានប្រជាពលរដ្ឋរស់នៅ ៦៣៥គ្រួសារ។ ក្នុងនោះ ក្រូចថ្លុងកោះពីរ ចាប់ផ្តើមល្បីល្បាញខ្លាំងក្នុងប្រទេសកម្ពុជា ក្នុងឆ្នាំ ២០១៩ ដោយសារ សេដ្ឋកិច្ច ផ្តើមលាយជូរស្រាល ទឹកច្រើន និងកំពិសទន់ បង្កើតនូវទឹកដមផ្លែមត្រជាក់បំពង់ការ។

បច្ចុប្បន្នក្រូចថ្លុងកោះពីរ ត្រូវបានដាំដុះនៅក្នុងភូមិចំនួន ៤ គឺ៖ ភូមិកោះត្រែង ភូមិបីពៃ ភូមិជួរកណ្តាល និងភូមិ ម៉ឺនងន់ ក្នុងនោះមាន ៣៩គ្រួសារ ដែលបានពង្រីកផ្ទៃដីដាំដុះរហូតដល់ ៩៥ហិកតា និងអាចប្រមូលផលមានប្រមាណ ៤១ហិកតា។

ដោយមើលឃើញពីសក្តានុពល និងគុណតម្លៃនៃផលិតផលក្រូចថ្លុងកោះពីរ ជាផ្លែឈើដែលមានទំនាក់ទំនងនឹង ការរស់នៅរបស់មនុស្ស ផ្នែកចំណីអាហារ និងផ្នែកសេដ្ឋកិច្ច **ឯកឧត្តម ប៉ាន សូរស័ក្តិ រដ្ឋមន្ត្រីក្រសួងពាណិជ្ជកម្ម** បាន ផ្តួចផ្តើមគំនិត និងការគាំទ្រក្នុងការរៀបចំកសាងកេរ្តិ៍ឈ្មោះ “ក្រូចថ្លុងកោះពីរ” ជាម៉ាកសមូហភាព និងចុះបញ្ជីការពារក្នុង ជំពូក ៣១ លើមុខទំនិញ ក្រូចថ្លុង នៅនាយកដ្ឋានកម្មសិទ្ធិបញ្ញា នៃក្រសួងពាណិជ្ជកម្ម ក្នុងព្រះរាជាណាចក្រកម្ពុជា។

បទបញ្ជារួមគ្រប់គ្រងការប្រើប្រាស់ម៉ាកសមូហភាព “ក្រូចថ្លុងកោះពីរ” នេះ រៀបចំឡើងដើម្បី៖

- ប្រមូលផ្តុំនូវផលិតករដែលមានជំនាញ និងទេពកោសល្យ ដើម្បីបណ្តុះបណ្តាលជំនាញ និងលើកកម្ពស់ ចំណេះដឹង-ចំណេះធ្វើ ភាពច្នៃប្រឌិត ការបង្កើតរូបមន្ត និងវិធីសាស្ត្រថ្មីៗ ការចែករំលែកចំណេះដឹង បច្ចេកទេស ដល់អ្នកជំនាន់ក្រោយ និងអភិវឌ្ឍនផលិតផលថ្មីៗបន្ថែមទៀត
- កំណត់ស្តង់ដារបច្ចេកទេសរួមមួយ សម្រាប់ការដាំដុះក្រូចថ្លុងកោះពីរ
- កំណត់គុណភាពរបស់ក្រូចថ្លុងកោះពីរ និង
- កំណត់លក្ខខណ្ឌក្នុងប្រើប្រាស់ម៉ាកសមូហភាព “ក្រូចថ្លុងកោះពីរ”

២.- និយមន័យ

នៅក្នុងបទបញ្ជារួមគ្រប់គ្រងការប្រើប្រាស់ម៉ាកសមូហភាពនេះ៖

- “ម៉ាក” សំដៅដល់ ម៉ាកសមូហភាព “ក្រូចថ្លុងកោះពីរ” ដែលត្រូវបានកំណត់នៅក្នុងឧបសម្ព័ន្ធ ១ ដែលបានចុះ បញ្ជីជាម៉ាកសមូហភាព។
- “អ្នកដាក់ពាក្យស្នើសុំ” សំដៅដល់ តំណាងរបស់សមាគមអ្នកផលិត និងអាជីវករក្រូចថ្លុងកោះពីរ ដែល ស្នើសុំការចុះបញ្ជីម៉ាកសមូហភាព “ក្រូចថ្លុងកោះពីរ”។
- “ការប្រើប្រាស់ម៉ាកមិនត្រឹមត្រូវ” សំដៅដល់ ការប្រើប្រាស់ដែលផ្ទុយនឹងចំណុចណាមួយនៃបទបញ្ជារួម គ្រប់គ្រងការប្រើប្រាស់ម៉ាកសមូហភាព។
- “សមាជិក” សំដៅដល់ សមាជិករបស់សមាគមអ្នកផលិត និងអាជីវករក្រូចថ្លុងកោះពីរ។
- “បញ្ជី” សំដៅដល់ បញ្ជីនៃអ្នកប្រើប្រាស់។
- “បច្ចេកទេសដាំដុះ” សំដៅដល់ រូបមន្ត ឬវិធីសាស្ត្រផលិត “ក្រូចថ្លុងកោះពីរ” ដែលសមាគមអ្នកផលិត និង អាជីវករក្រូចថ្លុងកោះពីរបានឯកភាពគ្នា ដូចមានកំណត់នៅក្នុងឧបសម្ព័ន្ធ ២។
- “បទបញ្ជា” សំដៅដល់ បទបញ្ជារួមគ្រប់គ្រងការប្រើប្រាស់ម៉ាកសមូហភាព។

- “ការប្រើប្រាស់” សំដៅដល់ សិទ្ធិស្របច្បាប់ សិទ្ធិដែលបានអនុញ្ញាត សិទ្ធិមិនផ្តាច់មុខ សិទ្ធិមានកម្រិត និងសិទ្ធិដែលអាចដកហូតយកវិញ ចំពោះការប្រើប្រាស់ម៉ាកសមូហភាព “ក្រូចថ្លុងកោះពីរ”។
- “អ្នកប្រើប្រាស់” សំដៅដល់ បុគ្គលដែលជាសមាជិកពេញសិទ្ធិរបស់សមាគមអ្នកផលិត និងអាជីវករក្រូចថ្លុងកោះពីរ និងបានដាក់ពាក្យស្នើសុំការអនុញ្ញាតប្រើប្រាស់ម៉ាកសមូហភាព “ក្រូចថ្លុងកោះពីរ”។

### ៣.- ទម្រង់នៃការប្រើប្រាស់ម៉ាក

អ្នកប្រើប្រាស់ ត្រូវប្រើប្រាស់ម៉ាកឱ្យបានត្រឹមត្រូវ ដូចបានកំណត់ក្នុងឧបសម្ព័ន្ធ ១។ រាល់ការបោះពុម្ពម៉ាក ត្រូវតែមានទម្រង់ដែលអាចមើលឃើញច្បាស់នៃម៉ាក “ក្រូចថ្លុងកោះពីរ”។

### ៤.- វិសាលភាពនៃកិច្ចការពារម៉ាក

ម៉ាកដែលបានចុះបញ្ជី ត្រូវបានការពារស្របតាមច្បាប់ស្តីពី ម៉ាក ពាណិជ្ជនាម និងអំពើនៃការប្រកួតប្រជែងមិនស្មោះត្រង់។

### ៥.- លក្ខខណ្ឌនៃអ្នកប្រើប្រាស់

- (ក) ផលិតករ អាជីវករ និង/ឬ ប្រតិបត្តិករ ដែលបានចូលជាសមាជិកពេញសិទ្ធិរបស់សមាគមអ្នកផលិត និងអាជីវករក្រូចថ្លុងកោះពីរមានសិទ្ធិប្រើប្រាស់ម៉ាកនេះ ហើយត្រូវគោរពតាមបច្ចេកទេសដាំដុះរបស់ “ក្រូចថ្លុងកោះពីរ” ដូចមានចែងក្នុងឧបសម្ព័ន្ធ២។
- (ខ) ម៉ាកនេះមិនត្រូវផ្ទេរ លក់ ឬប្រគល់ជូនបុគ្គលណាមួយ ដើម្បីបន្តប្រើប្រាស់ បានឡើយ។
- (គ) សមាគមអ្នកផលិត និងអាជីវករក្រូចថ្លុងកោះពីរ ត្រូវដើរតួនាទីជាអង្គការត្រួតពិនិត្យលើសមាជិករបស់ខ្លួនក្នុងការប្រើប្រាស់ម៉ាក “ក្រូចថ្លុងកោះពីរ”

### ៦.- លក្ខខណ្ឌនៃការប្រើប្រាស់ម៉ាក

ការប្រើប្រាស់ម៉ាក “ក្រូចថ្លុងកោះពីរ” ត្រូវបំពេញតាមលក្ខខណ្ឌដូចខាងក្រោម៖

- (ក) រាល់ការប្រើប្រាស់ម៉ាក “ក្រូចថ្លុងកោះពីរ” ត្រូវស្នើសុំការអនុញ្ញាតពីសមាគមអ្នកផលិត និងអាជីវករក្រូចថ្លុងកោះពីរ ដូចបានកំណត់ក្នុងបទបញ្ជាផ្ទៃក្នុងរបស់សមាគមអ្នកផលិត និងអាជីវករក្រូចថ្លុងកោះពីរ។
- (ខ) អ្នកប្រើប្រាស់ម៉ាក “ក្រូចថ្លុងកោះពីរ” ត្រូវអនុវត្តតាមបទបញ្ជា និងបទបញ្ជាផ្ទៃក្នុងរបស់សមាគមអ្នកផលិត និងអាជីវករក្រូចថ្លុងកោះពីរ។
- (គ) ការប្រើប្រាស់ម៉ាក “ក្រូចថ្លុងកោះពីរ” ក្នុងគោលបំណងផ្សព្វផ្សាយ តាមរយៈមធ្យោបាយណាមួយ ត្រូវអនុលោមតាមម៉ាក ដែលបានកំណត់ក្នុងឧបសម្ព័ន្ធ ១។
- (ឃ) សមាជិកនីមួយៗរបស់សមាគមអ្នកផលិត និងអាជីវករក្រូចថ្លុងកោះពីរ មិនអាចប្រើប្រាស់ម៉ាក ដែលដូចឬស្រដៀង ឬប្រហាក់ប្រហែលទៅនឹងម៉ាក “ក្រូចថ្លុងកោះពីរ” ឬទាមទារសិទ្ធិផ្តាច់មុខលើម៉ាក “ក្រូចថ្លុងកោះពីរ”។ សិទ្ធិនៃការប្រើប្រាស់ម៉ាក មិនអាចផ្ទេរឱ្យភាគីទី៣ ។
- (ង) នៅពេលដែលសមាជិកណាមួយ លែងជាសមាជិករបស់សមាគមអ្នកផលិត និងអាជីវករក្រូចថ្លុងកោះពីរ មិនមានសិទ្ធិប្រើប្រាស់ម៉ាក “ក្រូចថ្លុងកោះពីរ” ឬបង្កើតម៉ាកសម្រាប់ខ្លួនឯង ដែលដូច ឬស្រដៀង ឬប្រហាក់ប្រហែលទៅនឹងម៉ាក “ក្រូចថ្លុងកោះពីរ” ឬប្រើប្រាស់ឯកសារផ្លូវការណាមួយរបស់សមាគមអ្នកផលិត និងអាជីវករក្រូចថ្លុងកោះពីរ ដោយគ្មានការអនុញ្ញាត។

- (ច) ក្នុងករណីទទួលបាននូវការកាន់កាប់បន្តពីអ្នកប្រើប្រាស់ណាមួយ បុគ្គលថ្មីនោះត្រូវដាក់ពាក្យស្នើសុំចូលជាសមាជិករបស់សមាគម ក៏ដូចជាពាក្យស្នើសុំការអនុញ្ញាតប្រើប្រាស់ម៉ាក ដោយអនុលោមតាមបទបញ្ជារួមនេះ និងបទប្បញ្ញត្តិពាក់ព័ន្ធរបស់សមាគម។
- (ច) សមាគមអ្នកផលិត និងអាជីវករក្រូចថ្លុងកោះពីរ មានសិទ្ធិផ្អាកបណ្តោះអាសន្ន ឬលុបចោលការប្រើប្រាស់ម៉ាករបស់សមាជិកណាមួយ បើសិន សមាជិកនោះបំពានទៅលើបទបញ្ជានេះ។

**៧.- បច្ចេកទេសដាំដុះ “ក្រូចថ្លុងកោះពីរ”**

ផលិតផលដែលប្រើប្រាស់ម៉ាកនេះ ត្រូវគោរពតាមបច្ចេកទេសដាំដុះរបស់ “ក្រូចថ្លុងកោះពីរ” ដែលបានអនុម័តដោយសមាជិករបស់សមាគមអ្នកផលិត និងអាជីវករក្រូចថ្លុងកោះពីរ ដូចមានកំណត់ក្នុងឧបសម្ព័ន្ធ២។

**៨.- ការផ្តល់សិទ្ធិក្នុងការប្រើប្រាស់ម៉ាក**

បុគ្គលដែលដាក់ពាក្យស្នើសុំចូលជាសមាជិកពេញសិទ្ធិ ត្រូវបំពេញបែបបទ ដូចមានកំណត់នៅក្នុងបទបញ្ជាផ្ទៃក្នុងរបស់សមាគមអ្នកផលិត និងអាជីវករក្រូចថ្លុងកោះពីរ។

នៅពេលទទួលបានពាក្យស្នើសុំចូលជាសមាជិកពេញសិទ្ធិ សមាគមអ្នកផលិត និងអាជីវករក្រូចថ្លុងកោះពីរ ត្រូវចុះទៅត្រួតពិនិត្យទីតាំងផលិតក្រូច ឬទីតាំងអាជីវកម្ម ដើម្បីវាយតម្លៃអំពីលក្ខណៈសម្បត្តិរបស់អ្នកស្នើសុំ ក្នុងការបំពេញបានតាមលក្ខខណ្ឌ និងបច្ចេកទេសដាំដុះរបស់ “ក្រូចថ្លុងកោះពីរ” ដូចមានចែងក្នុងចំណុច៦ និងឧបសម្ព័ន្ធ ២។

**៩.- កម្រៃសមាជិកភាព និងកម្រៃសេវាកម្ម**

កម្រៃសមាជិកភាព និងកម្រៃសេវាកម្មរបស់សមាគមអ្នកផលិត និងអាជីវករក្រូចថ្លុងកោះពីរ ត្រូវកំណត់ក្នុងបទបញ្ជាផ្ទៃក្នុងរបស់សមាគមអ្នកផលិត និងអាជីវករក្រូចថ្លុងកោះពីរ។

រាល់ការកំណត់ ឬការកែប្រែកម្រៃសមាជិកភាព និងកម្រៃសេវាកម្មរបស់សមាគមអ្នកផលិត និងអាជីវករក្រូចថ្លុងកោះពីរ ក្នុងបទបញ្ជាផ្ទៃក្នុង តម្រូវឱ្យមានការអនុម័តពីមហាសន្និបាតរបស់សមាគម។

កម្រៃសមាជិកភាព និងកម្រៃសេវាកម្ម ដែលប្រមូលបានពីសមាជិករបស់សមាគមអ្នកផលិត និងអាជីវករក្រូចថ្លុងកោះពីរ ត្រូវប្រើប្រាស់ជាប្រយោជន៍រួមក្នុងការគ្រប់គ្រង បណ្តុះបណ្តាល ផ្សព្វផ្សាយ និងការពារផលប្រយោជន៍របស់សមាជិកនៃសមាគមអ្នកផលិត និងអាជីវករក្រូចថ្លុងកោះពីរដែលពាក់ព័ន្ធនឹងម៉ាក “ក្រូចថ្លុងកោះពីរ”។

**១០.- ការត្រួតពិនិត្យគុណភាពផលិតផល ដែលប្រើប្រាស់ម៉ាក**

សមាគមអ្នកផលិត និងអាជីវករក្រូចថ្លុងកោះពីរ ត្រូវធ្វើការត្រួតពិនិត្យដល់ទីតាំងផលិត និងកែច្នៃរបស់អ្នកប្រើប្រាស់ម៉ាកយ៉ាងហោចណាស់ឱ្យបាន ១(មួយ) ដងក្នុង ១(មួយ)ឆ្នាំ ដើម្បីធានាគុណភាពផលិតផលដែលប្រើប្រាស់ម៉ាកឱ្យបានត្រឹមត្រូវតាមបទបញ្ជានេះ។

**១១.- ការដាក់ទណ្ឌកម្មចំពោះការប្រើប្រាស់ម៉ាកមិនត្រឹមត្រូវ**

ក្នុងករណីដែលការប្រើប្រាស់ម៉ាកទៅលើផលិតផលមិនត្រឹមត្រូវ សមាគមអ្នកផលិត និងអាជីវករក្រូចថ្លុងកោះពីរ អាចចាត់វិធានការ និង/ឬ ដាក់ទណ្ឌកម្មចំពោះអ្នកប្រើប្រាស់នោះ ដោយផ្អែកលើមូលដ្ឋានក្នុងបទបញ្ជានេះ និងច្បាប់ស្តីពីម៉ាក ពាណិជ្ជនាម និងអំពើនៃការប្រកួតប្រជែងមិនស្មោះត្រង់។

**វិធានការ និងការដាក់ទណ្ឌកម្មមាន ៤(បួន)កម្រិត ដូចខាងក្រោម៖**

- កម្រិត ១: អប់រំណែនាំ
- កម្រិត ២: ព្រមានជាលាយលក្ខណ៍អក្សរ

- កម្រិត ៤: លុបចោលសមាជិកភាពជាអចិន្ត្រៃយ៍។

ចំពោះការសម្រេចចិត្ត ក្នុងការដាក់ទណ្ឌកម្មក្នុងកម្រិតណាមួយខាងលើ ត្រូវស្របតាមទំហំនៃការប្រព្រឹត្តកំហុស របស់សមាជិកនីមួយៗ។

ចំពោះការសម្រេចដាក់ទណ្ឌកម្មកម្រិត ៣(បី) ឬកម្រិត ៤(បួន)ខាងលើ សមាគមអ្នកផលិត និងអាជីវករក្រូចម្តង  
កោះពីរ ត្រូវចាត់វិធានការបញ្ឈប់ជាបណ្តោះអាសន្ន ឬដកហូតសិទ្ធិក្នុងការប្រើប្រាស់ម៉ាកនេះជាបន្ទាន់។ ក្នុងករណីអ្នក  
ប្រើប្រាស់មិនយល់ស្របទៅនឹងសេចក្តីសម្រេចនេះ អ្នកប្រើប្រាស់អាចធ្វើការតវ៉ាជាលាយលក្ខណ៍អក្សរចំពោះសេចក្តី  
សម្រេចនេះ ទៅរដ្ឋមន្ត្រីក្រសួងពាណិជ្ជកម្ម។

ក្នុងករណីអ្នកប្រើប្រាស់នៅតែរំលោភបំពាន សមាគមអ្នកផលិត និងអាជីវករក្រូចខ្ចីកោះពីរ អាចចាត់វិធានការតាមផ្លូវច្បាប់ទៅស្ថាប័នមានសមត្ថកិច្ចពាក់ព័ន្ធ និងតុលាការ។

## ១២.- ការកែប្រែបទបញ្ជា

សមាគមអ្នកផលិត និងអាជីវករក្រូចប្លង់កោះពីរ អាចធ្វើការកែប្រែបទបញ្ជានេះ ក្នុងករណីមានការយល់ព្រមជាមុនពីរដ្ឋមន្ត្រីក្រសួងពាណិជ្ជកម្មនៃព្រះរាជាណាចក្រកម្ពុជា។ សមាគមអ្នកផលិត និងអាជីវករក្រូចប្លង់កោះពីរ ត្រូវជូនដំណឹងជាលាយលក្ខណ៍អក្សរ អំពីការកែប្រែបទបញ្ជានេះ ទៅសមាជិកពេញសិទ្ធិទាំងអស់ ហើយសមាជិកពេញសិទ្ធិទាំងអស់ត្រូវអនុវត្តតាមបទបញ្ជាដែលបានកែប្រែរួច។

### ១៣.- ការបកស្រាយបទបញ្ជា

ក្នុងករណី មានវិវាទចំពោះការអនុវត្តនៃបទបញ្ជានេះ តុលាការត្រូវបកស្រាយបទបញ្ជានេះ ស្របតាមច្បាប់នៃព្រះរាជាណាចក្រកម្ពុជា។

ថ្ងៃ ខែ ឆ្នាំ ខាងលើ ចេញស័ក ព.ស ២៥៦៦  
ខេត្តត្បូងឃ្មុំ ថ្ងៃទី ខែ ឆ្នាំ២០២៣  
**ប្រធានគណៈកម្មការប្រតិបត្តិ**

**ឧបសម្ព័ន្ធ ១**  
**ម៉ាកសមូហភាព “ក្រូចថ្លុងកោះពីរ”**



ពាក្យស្លោក៖ “ក្រូចថ្លុងកោះពីរ រសជាតិឆ្ងាញ់ពីដើនកោះ”

**ឧបសម្ព័ន្ធ ២**  
**បច្ចេកទេសដាំដុះ “ក្រូចថ្លុងកោះពីរ”**

**១- ការជ្រើសរើសដីដាំដុះ**

- ✓ ដីល្បាប់ លាយខ្សាច់ (ពណ៌ត្នោត ឬឥដ្ឋ???)
- ✓ ដីមិនដក់ទឹក ឬជាំទឹក

**២- ការជ្រើសរើសពូជ**

ពូជដែលអាចប្រើប្រាស់សម្រាប់ដាំដុះក្រូចថ្លុងកោះពីរ ត្រូវតែមានប្រភពចេញពីឃុំកោះពីរ ដែលមាន ៣(បី) ប្រភេទ ដូចខាងក្រោម៖

- ✓ ពូជក្រូចផ្អែម៖ មានរសជាតិផ្អែម ដែលកសិករខ្លះនិយមហៅថាពូជកោះត្រែង ឬពូជកំពិសលឿង
- ✓ ពូជក្រូចទទឹម៖ មានរសជាតិជូរអែម
- ✓ ពូជក្រូចថ្លុងដែលមានប្រភពក្នុងឃុំកោះពីរ

**៣- ការរៀបចំរណ្តៅ**

- ✓ ទំហំរណ្តៅ៖ ជីករណ្តៅមានទំហំ និងជម្រៅយ៉ាងតិច ០,២ម៉ែត្រ គុណនឹង ០,៣ម៉ែត្រ
- ✓ ប្រើប្រាស់កំបោរកសិកម្ម ដីលាមកសត្វ និងដីធម្មជាតិក្នុងរណ្តៅ នៅមុនពេលដាំដុះ

**៤- ការដាំ**

➢ **ពូជក្រូចផ្អែម**

- ✓ ជាកូនដែលបានមកពីការសាក (ដែលការសាកនោះ ត្រូវប្រើប្រាស់វិធីសាស្ត្រធម្មជាតិ)
- ✓ ចន្លោះដើម ឬគុម្ព និងជួរ៖ ត្រូវឃ្លាតពីគ្នាយ៉ាងតិច ត្រូវឃ្លាតពីគ្នាយ៉ាងតិច ៧ម៉ែត្រ ទៅ ១០ម៉ែត្រ (អាចដាំដុះជាមុំ ៣ជ្រុង ឬមុំចង្រ្កានបាន)
- ✓ ពេលវេលាដាំដុះ៖ ចន្លោះពីខែឧសភា ដល់ខែកញ្ញា

➢ **ពូជក្រូចទទឹម**

- ជាកូនដែលបានមកពីការសាក (ដែលការសាកនោះ ត្រូវប្រើប្រាស់វិធីសាស្ត្រធម្មជាតិ)
- ចន្លោះដើម ឬគុម្ព និងជួរ៖ ត្រូវឃ្លាតពីគ្នាយ៉ាងតិច ត្រូវឃ្លាតពីគ្នាយ៉ាងតិច ៨ម៉ែត្រ ទៅ ១០ម៉ែត្រ (អាចដាំដុះជាមុំ ៣ជ្រុង ឬមុំចង្រ្កានបាន)
- ពេលវេលាដាំដុះ៖ ចន្លោះពីខែឧសភា ដល់ខែកញ្ញា

**៥- ការថែទាំ**

- ✓ ការស្រោចស្រព៖ អាចប្រើប្រាស់ទឹកភ្លៀង ទឹកទន្លេ ទឹកក្រោមដី ទឹកស្រះ ឬត្រពាំង ដែលមិនមានការឆ្លងនូវសារធាតុគីមី
- ✓ ការសម្អាតស្មៅចង្រ្កៃ៖ ត្រូវធ្វើដោយដៃ ការក្អួរ កាត់ស្មៅដោយប្រើប្រាស់ម៉ាស៊ីន ។ល។ ពេលគឺមិនត្រូវប្រើប្រាស់នូវថ្នាំពុលគីមី ដើម្បីសម្លាប់ស្មៅចង្រ្កៃឡើយ។
- ✓ ការកម្ចាត់សត្វល្អិត និងជំងឺ



- អនុញ្ញាតឱ្យប្រើប្រាស់ថ្នាំពុលគីមី (វណ្ណពណ៌បៃតង លឿង ឬខៀវ) នៅពេលក្រូចថ្លុងមានអាយុក្រោម ២ឆ្នាំ បន្ទាប់ពីការដាំដុះ
- ក្រោយពីអាយុ ២ឆ្នាំ ផលិតករអាចប្រើប្រាស់តែថ្នាំពុលផ្សំពីធម្មជាតិ និងវិធានការដីសាស្ត្រប៉ុណ្ណោះ
- ✓ **ការកែលម្អដីជាតិដី៖**
  - ផលិតករអាចប្រើប្រាស់តែដីធម្មជាតិប៉ុណ្ណោះ (លាមកសត្វ ជីកំប៉ុស្ត កាកសំណល់រុក្ខជាតិ ។ល។
  - ដាក់ដីល្បាយខ្សាច់នៅជុំវិញគល់ រៀលរាល់ ២ឆ្នាំម្តង
- ✓ **ការតាក់តែងមែក៖** ត្រូវធ្វើការតាក់តែងមែកយ៉ាងតិច ២ឆ្នាំម្តង សម្រាប់ក្រូចថ្លុងដែលមានអាយុចាប់ពី ៥ឆ្នាំឡើងទៅ។
- ✓ **ហាមប្រើប្រាស់អ័រម៉ូន ឬសារធាតុបំប៉នផ្សេងទៀត ដើម្បីជំរុញឱ្យចេញផ្កា និងផ្លែ។**

**៦- ការប្រមូលផល**

- ✓ ក្រូចថ្លុងកោះពីរ អាចប្រមូលផលបានចាប់ពីអាយុ ៥ឆ្នាំឡើងទៅ
- ✓ ផលិតករត្រូវជូនដំណឹងដល់សមាគមអ្នកផលិត និងអាជីវករក្រូចថ្លុងកោះពីរ បន្ទាប់មកឆ្លងកាត់ការភ្ជាក់រសជាតិ ពីគណៈកម្មការវិភាគដោយព្យាបាលរបស់សមាគមអ្នកផលិត និងអាជីវករក្រូចថ្លុងកោះពីរ ដើម្បីអនុម័តថា តើផ្លែក្រូចថ្លុងនោះ មានលក្ខណៈគុណភាពស្របតាមបទបញ្ជា “ក្រូចថ្លុងកោះពីរ” ដែរ ឬទេ ?
  - ក្នុងករណីដែលរសជាតិមានលក្ខណៈស្របតាមបទបញ្ជា “ក្រូចថ្លុងកោះពីរ” នោះផលិតករអាចចាប់ផ្តើមប្រមូលផលក្រូចថ្លុងរបស់គាត់ដើម្បីធ្វើអាជីវកម្ម និងពាក់ម៉ាក “ក្រូចថ្លុងកោះពីរ” បាន
  - ក្នុងករណីដែលរសជាតិមិនមានលក្ខណៈស្របតាមបទបញ្ជា “ក្រូចថ្លុងកោះពីរ” នោះផលិតករមិនអាចប្រមូលផលក្រូចថ្លុងរបស់គាត់ដើម្បីធ្វើអាជីវកម្ម និងពាក់ម៉ាក “ក្រូចថ្លុងកោះពីរ” បានទេ។ ក្នុងករណីនេះ នៅឆ្នាំបន្ទាប់ ផលិតករអាចយកក្រូចថ្លុងរបស់គាត់ ដែលប្រមូលនៅឆ្នាំបន្ទាប់ ដើម្បីធ្វើការវិភាគ វាយតម្លៃ និងសម្រេចដោយសមាគមអ្នកផលិត និងអាជីវករក្រូចថ្លុងកោះពីរសាជាថ្មី។
- ✓ **នៅអាយុកាលចម្លោះពី ៥ ទៅ ១០ឆ្នាំ៖** ត្រូវតែធ្វើការវិភាគដោយព្យាបាលទៅលើក្រូចថ្លុងកោះពីរ របស់ផលិតករគ្រប់រូប។ ប៉ុន្តែចាប់ពីអាយុកាលលើសពី ១០ឆ្នាំ ការវិភាគដោយព្យាបាលនឹងធ្វើឡើងដោយការចាប់សំណាករបស់សមាគមអ្នកផលិត និងអាជីវករក្រូចថ្លុងកោះពីរ។
- ✓ **ពេលវេលាប្រមូលផល៖**
  - ក្នុងរដូវកាល៖ ចាប់ពីខែវិច្ឆិកា ដល់ខែធ្នូ
  - ក្រៅរដូវកាល (ផ្លែច្រឡក់)៖ ចាប់ពីខែមករា ដល់ខែតុលា
- ✓ **លក្ខណៈផ្លែទំ៖**
  - ពណ៌សំបក៖ បៃតងស្រាលទៅលឿង និងឡើងម្សៅ
  - ទ្រង់ទ្រាយ៖ គួបផតចូល
  - ស្លឹកកំណើត៖ ពណ៌លឿង
- ✓ **ការប្រមូលផល៖** ដោយដៃ ឬច្រម។ ចំពោះផ្លែក្រូចថ្លុងដែលជ្រុះមកដី គឺមិនរាប់បញ្ចូលជាក្រូចថ្លុងកោះពីរនោះទេ។
- ✓ **ការរក្សាទុក ឬស្តុកក្រូចថ្លុងកោះពីរ៖** ក្រោយពីប្រមូលផល “ក្រូចថ្លុងកោះពីរ” ផលិតករត្រូវសំដីលក្រូចថ្លុងនោះ ក្នុងម្លប់ចម្លោះពី ១២ម៉ោង ដល់ ២៤ម៉ោង ដើម្បីឱ្យសំបកក្រូចធ្លាក់សំណើម មានសភាពស្ងួត និងទុកបានយូរ



**៧- ការវេចខ្ចប់**

- ✓ ត្រូវប្រើប្រាស់សម្ភារវេចខ្ចប់ស្អាត និងប្រើប្រាស់សម្រាប់វេចខ្ចប់ចំណីអាហារ
- ✓ ការវេចខ្ចប់ត្រូវធានាថាមានការពាក់ម៉ាក “ក្រូចថ្លុងកោះពីរ” នៅលើសំបកវេចខ្ចប់

**៨- គុណភាពក្រូចថ្លុងកោះពីរ**

- ✓ សំបកពណ៌បៃតងរលោង ឬលឿង ឬលឿងទុំ
- ✓ ទំហំក្រូចមានឯកសណ្ឋានភាពល្អ

**៩- លក្ខណៈពិសេសរបស់ក្រូចថ្លុងកោះពីរ**

- ✓ មានកំពស់ទន់ ស្រួយ និងណែនល្អ
- ✓ រសជាតិផ្អែម និងជូរអែមតិចៗបែបធម្មជាតិ
- ✓ រសជាតិឆ្ងាញ់ពិសា
- ✓ មិនប៉ះពាល់សុខភាពអ្នកបរិភោគ

**១០- អត្ថប្រយោជន៍របស់ក្រូចថ្លុងកោះពីរ**

- ✓ មានសារៈសំខាន់សម្រាប់សរីរាង្គមនុស្ស
- ✓ អាចពិសាជាផ្លែស្រស់
- ✓ អាចធ្វើជាដំណាប់ក្រៀម ផ្លែឈើកំប៉ុង ទឹកផ្លែឈើ និងចំណីអាហារផ្សេងទៀត
- ✓ សំបកក្រូចអាចចម្រាញ់យកប្រេង និងទឹកអប់